

Meetings of Joint Working Group and Project Steering Committee on India-Nepal cross-border railway links held in New Delhi (October 06-07, 2021)

October 07, 2021

ଭାରତ-ନେପାଳ ସୀମାପାର ରେଳ ସଂଯୋଗ ପାଇଁ ଗଠିତ ମିଳିତ କାର୍ଯ୍ୟଗୋଷ୍ଠୀ ଏବଂ ପ୍ରକଳ୍ପ ଷ୍ଟିଅରିଂ କମିଟିର ବୈଠକ ନୂଆଦିଲ୍ଲୀରେ ଅନୁଷ୍ଠିତ (06-07 ଅକ୍ଟୋବର 2021)

ଅକ୍ଟୋବର 07, 2021

ଭାରତ ଏବଂ ନେପାଳ 6-7 ଅକ୍ଟୋବର 2021ରେ ନୂଆଦିଲ୍ଲୀରେ ଅନୁଷ୍ଠିତ ପଞ୍ଚମ ମିଳିତ କାର୍ଯ୍ୟଗୋଷ୍ଠୀ (ଜେଡବ୍ଲୁଜି) ଏବଂ ସପ୍ତମ ପ୍ରକଳ୍ପ ଷ୍ଟିଅରିଂ କମିଟି (ପିଏସସି) ର ବୈଠକରେ ଚାଲିଥିବା ସୀମାପାର ରେଳ ସଂଯୋଗର କାର୍ଯ୍ୟକାରିତା ଏବଂ ରେଳବାଇ କ୍ଷେତ୍ରରେ ସାମଗ୍ରିକ ଦ୍ୱିପାକ୍ଷିକ ସହଯୋଗର ସମୀକ୍ଷା କରିଥିଲେ। ଏହି ବୈଠକରେ ଭାରତ ପକ୍ଷରୁ ରେଳ ମନ୍ତ୍ରଣାଳୟର କାର୍ଯ୍ୟନିର୍ବାହୀ ନିର୍ଦ୍ଦେଶକ (ଡ୍ରାଫ୍ଟିଂ ପରିବହନ-ମାଲ) ଡକ୍ଟର ମନୋଜ ସିଂହ ଜେଡବ୍ଲୁଜିର ନେତୃତ୍ୱ ନେଇଥିଲେ ଏବଂ ବୈଦେଶିକ ବ୍ୟାପାର ମନ୍ତ୍ରଣାଳୟର ଯୁଗ୍ମ ସଚିବ (ଡିପିଏ-III) ଶ୍ରୀ ଅନୁରାଗ ଭୂଷଣ ପିଏସସିର ନେତୃତ୍ୱ ନେଇଥିଲେ। ଉଭୟ ବୈଠକ ପାଇଁ ନେପାଳ ପ୍ରତିନିଧି ଦଳର ନେତୃତ୍ୱ ଭୌତିକ ଭିତ୍ତିଭୂମି ଏବଂ ପରିବହନ ମନ୍ତ୍ରଣାଳୟର ଯୁଗ୍ମ ସଚିବ ଶ୍ରୀ କେଶବ କୁମାର ଶର୍ମା ନେଇଥିଲେ।

2. ଜୟନଗର-କୁର୍ଥା କ୍ଷେତ୍ରରେ ଯାତ୍ରୀବାହୀ ରେଳ ସେବା ଆରମ୍ଭ କରିବା ପାଇଁ ଉଭୟ ପକ୍ଷ ଷ୍ଟାଣ୍ଡାର୍ଡ ଅପରେଟିଂ ପ୍ରଣାଳୀ (ଏସଓପି) ଏବଂ ରାକ୍ଟୁଲ ଓ କାଠମାଣ୍ଡୁ ମଧ୍ୟରେ ପ୍ରସ୍ତାବିତ ବ୍ରଡ୍ ଗେଜ୍ ରେଳ ଲାଇନର ତୁଡାନ୍ତ ଅବସ୍ଥିତି ସର୍ବେକ୍ଷଣ (ଏଫଏଲଏସ) ପାଇଁ ବୁଝାମଣା ପତ୍ର (ଏମଓୟୁ) ସ୍ୱାକ୍ଷର କରିଥିଲେ। ନୂତନ କ୍ଷେତ୍ରରେ ଯାତ୍ରୀବାହୀ ରେଳ ଚଳାଇବା ପାଇଁ ଏସଓପିଗୁଡ଼ିକ ବୈଷୟିକ ଦିଗ ପ୍ରଦାନ କରେ ଏବଂ ନେପାଳ ସହିତ ସୀମାପାର ରେଳ ସଂଯୋଗରେ ରେଳ ସେବା ଆରମ୍ଭ କରିବା ପାଇଁ ଏହା ଏକ ମାର୍ଗଦର୍ଶିକା ଭାବରେ କାର୍ଯ୍ୟ କରିବ। ପ୍ରସ୍ତାବିତ ରାକ୍ଟୁଲ-କାଠମାଣ୍ଡୁ ବ୍ରଡ୍ ଗେଜ୍ ରେଳ ଲାଇନ ଭାରତ ଏବଂ ନେପାଳ ମଧ୍ୟରେ ସଂଯୋଗକୁ ଆହୁରି ବୃଦ୍ଧି କରିବ।

3. ଭାରତ ସରକାରଙ୍କ ଅନୁଦାନ ସହାୟତାରେ ଭାରତ ଏବଂ ନେପାଳ ମଧ୍ୟରେ ବିକଶିତ ହେଉଥିବା ଜୟନଗର-ବିଜଲପୁରା-ବାଡ଼ିବସ୍ ଏବଂ ଜୋଗବାନୀ-ବିରାଟନଗର ବ୍ରଡ୍ ଗେଜ୍ ରେଳ ଲାଇନ ଉପରେ ଉଭୟ ପକ୍ଷ ଆଲୋଚନା କରିଥିଲେ। ଯାତ୍ରୀବାହୀ ରେଳ ସେବା କାର୍ଯ୍ୟକ୍ଷମ କରିବା ପାଇଁ ଜୟନଗର (ଭାରତ) ଠାରୁ କୁର୍ଥା (ନେପାଳ) ପର୍ଯ୍ୟନ୍ତ ରେଳ ଲାଇନର ସମ୍ପୂର୍ଣ୍ଣ ହୋଇଥିବା 34 କିଲୋମିଟର ଭାଗର ବୈଷୟିକ ପ୍ରସ୍ତୁତିର ସମୀକ୍ଷା କରାଯାଇଥିଲା। ନେପାଳ ପକ୍ଷ ମଧ୍ୟ ସୂଚନା ଦେଇଥିଲେ ଯେ ରେଳ ସେବାକୁ ଶୀଘ୍ର କାର୍ଯ୍ୟକ୍ଷମ କରିବା ପାଇଁ ଆବଶ୍ୟକ ନିୟମାବଳୀ ପ୍ରେମଖାର୍ଜ ଲାଗୁ କରାଯିବ। ରେଳ ଲାଇନର କୁର୍ଥା ଠାରୁ ବିଜଲପୁରା (17.25 କିଲୋମିଟର) ଭାଗର କାର୍ଯ୍ୟ ଯଥାଶୀଘ୍ର ଶେଷ କରିବା ପାଇଁ ନେପାଳ ପକ୍ଷ ଆବଶ୍ୟକ ସୁବିଧା ଯୋଗାଇଦେବାକୁ ପ୍ରତିଶ୍ରୁତି ଦେଇଛି। 18.6 କିଲୋମିଟର ଲମ୍ବ ଜୋଗବାନୀ-ବିରାଟନଗର ରେଳ ସଂଯୋଗ କାର୍ଯ୍ୟ ସମ୍ପୂର୍ଣ୍ଣ କରିବା ଏବଂ ଏହାକୁ ଶୀଘ୍ର କାର୍ଯ୍ୟକ୍ଷମ କରିବା ପାଇଁ କାର୍ଯ୍ୟ ଦ୍ୱରାଦ୍ୱିତ କରିବାକୁ ଉଭୟ ପକ୍ଷ ସହମତ ହୋଇଥିଲେ।

4. ରାଷ୍ଟ୍ର-କାଠମାଣ୍ଡୁ ବ୍ରତ ଗେଜ୍ ରେଳ ସଂଯୋଗ ଏବଂ ଦ୍ୱିତୀୟ ପର୍ଯ୍ୟାୟ ରେଳ ସଂଯୋଗ ପ୍ରକଳ୍ପର ଅଗ୍ରଗତି ଉପରେ ମଧ୍ୟ ଆଲୋଚନା କରାଯାଇଥିଲା। କ୍ଷମତା ବୃଦ୍ଧି, ଲଞ୍ଜିଷ୍ଟିକ୍ ସହାୟତା ଏବଂ ନେପାଳ ରେଳ କର୍ମଚାରୀଙ୍କ ତାଲିମ ନିମନ୍ତେ ରେଳବାଇ କ୍ଷେତ୍ରରେ ବୈଷୟିକ ସହଯୋଗ ବୃଦ୍ଧି କରିବାକୁ ଉଭୟ ପକ୍ଷ ସହମତ ହୋଇଥିଲେ।

ନୂଆଦିଲ୍ଲୀ

ଅକ୍ଟୋବର 07, 2021

DISCLAIMER: This is an approximate translation. The original is available in English on MEA's website and may be referred to as the official press release.